

بآدب باملاحظہ! شرجان دولت تیموریہ، نقیب کشور ہندوستان پاستاں، رازدان خوش بیان خلوتیان خاص، مخرم شاہد بازار اقلیم ہند، یکے از راویان گلستان بابر دستان طراز شہر یاران شہر نگار ابہ ہفت زبان، طوطی بیان حضرت قاضی عبدالستار سخن فرماہیں۔

جلیب

اس منادی میں گوئی مبالغہ جھلکتا ہو تو ثبوت کے لیے قاضی صاحب کی یہ تحریر تدریجہ۔ مبالغہ کا سقم ان سطور کے راقم کی بے مانگی کا ہے۔ بڑی کاوش کے بعد کہیں یہ چند لفظ سمٹ پائے ہیں۔ قاضی صاحب کی ہر سطر میں ایک تمکنت و شکوہ جلالت و سطوت مستور ہے۔ کینی کل افشانی، کنس قیامت کی روانی ہے۔ زرکار و رنگار شایان شاہان رفتگان۔ قاضی صاحب کے ساتھ عالم پناہ حضرت نور الدین جہاں گیر کے خلوت خباہت کی طرف چلے اور ایک سارے عہد، ایک عظیم الشان عہد کا نظارہ کیجیے میں کامل و زنجیر کی صحبت میں رہا ہوں یہ بھی خس و فاشاک ہے وہ بھی خس و فاشاک

یہ قاضی عبدالستار کا شعر ہے۔ لوگ کہتے ہیں کہ قاضی نے شعر کہنے چھوڑ دیے مگر واقعہ یہ ہے کہ ان کی شعری حسیت اور لفظوں سے ان کی دلچسپی کا قالب بدل گیا ہے انہوں نے اردو افسانے کے شعری آہنگ میں اپنا اسلوب کھپا دیا ہے۔ قاضی عبدالستار کی افسانہ گوئی اور قصہ نویسی میں بڑا تنوع ہے مگر تاریخ کے حوالے سے انہوں نے داراشکوہ جینسانا ول لکھا اور انہیں جینی کہانی، وہ وقت اور ماضی کے کرداروں کے ذہن میں سفر کرنے کی تاب و توان رکھتے ہیں۔ یہ کہانی مکالمے کی ٹیکنک میں لکھی گئی ہے مگر ایک طرح سے یہ خود کلامی ہے۔ جہاں گیر جہاں شراب میں اس پاک دامان حشر سامان کو سدھار دیکھتا رہا جو کبھی پیالہ ناب میں اپنی شہادت بن کے آتی تھی۔ نور جہاں تو بس اس مکالمے کا ایک بہانہ ہے لیکن نور جہاں آخر نور جہاں تھی جہاں گیر کی ذات کے سکے کا ایک رخ۔ اس کے بغیر یہ کہانی کیسے پوری ہوتی۔ جب آپ یہ کہانی پڑھ لیں تو مجاز کے اس شعر پر غور کریں۔
مے گل نام بھی ہے سازِ عشرت بھی ہے ساقی بھی مگر شکل ہے آشوبِ حقیقت سے گزر جانا
آشوبِ حقیقت اس کہانی کا دوسرا نام ہے۔

اردو ادب کا مطنز، اردو کے تیشرت یادگار کہانے

اردو کے طرح دار سیم کار و قاضی عبدالستار کے زبانے
ہندوستان کے ایک شہنشاہ کا بیان
ایکے عزالہ چشم، کلمہ آندام کے کہانے
وہ جہان پناہ کے نظر چوہر قدر کو عزیز ہو گئی تھی

"ظُلّ الہی کو جو ارشاد فرماتا ہے ارشاد فرما دیا جائے پھر جلاؤ کو حکم دیا جائے کہ ہمارے کانوں میں پگھلا ہوا سیسہ ڈال کر الفاظ پر مہر لگا دے۔"
"خوب جوانی آنکھیں قبول کر چکی۔ بڑھاپا سماعت کو سولی چڑھانے۔"
"کنیز کچھ سمجھنے سے قاصر ہے۔"
"آپ کے نام کا سکہ روئے زمین کی سب سے شان دار سلطنت کے بازار کا چلن ہے۔ ہندوستان کی مہر حکومت آپ کی انگشت مبارک کی زینت ہے زمانہ جانتا ہے کہ جہاں گیر ایک جام کے عوض تاج ہندوستان آپ کو عطا کر چکا ہے لیکن یہ کون جانتا ہے کہ جہاں گیر آج بھی اپنی محبت کی تکمیل کا محتاج ہے۔"

"ظُلّ اللہ!"

"پوری کائنات کو اپنے بازوؤں میں سمیٹ لینے والی محبت اس ایک چھوٹے سے لمحے کی محتاج ہوتی ہے جب عاشق اپنے سینے کا آخری راز محبوب کے سینے میں منتقل کر دیتا ہے۔ آج کون سی رات ہے بیگم؟"
"سوال کی چودھویں عالم پناہ!"

طاؤس کی غم ناک موسیقی چند لمحوں بعد رک جاتی ہے۔ سبحان اللہ
جہاں پناہ! سبحان اللہ۔
"بیگم!" (بھاری اور بنجور آوازیں)
"جہاں پناہ اگر ہندوستان کے شہنشاہ نہ ہوتے تو ایک عظیم مصنف، عظیم شاعر، عظیم مصور اور عظیم موسیقار ہوتے۔"
"یہ تعریف ہے یا غم گساری؟ بہر حال جو بھی ہے مبادلت کے لیے قرار دل کو قرار عطا کرنے کی جسارت کرتی ہے۔"
"جہاں پناہ کی آنکھوں نے آج پھر نیکو باریابی سے محروم رکھا؟"
"بیگم!"
"نصیب دشمن! کیا مزاج عالم پناہی.....؟"
"ہندوستان کے تخت پر جلوس کرنا آسان ہے لیکن سچ بولنا دشوار ہے، دشوار تر۔"
"نور جہاں بیگم کے سامنے بھی عالم پناہ؟"
"بیگم!"



”بہت خوب آج کی رات آسمان سے اس لیے اتاری گئی ہے کہ مابدلت
آپ کے سر پر پھیل محبت کا تاج رکھ دیں۔“
”ظن الہی اکیار دئے زمین پر کوئی عورت ہے جس کے ہاتھ میں خاتم سلیمانی
ہو اور سر پر پھلت کا تاج؟“
”نور جہاں بیگم! رام رنگی کا ایک جام بنائیے اور اس طرح ہونٹوں سے
لگا دیجیے کہ جام مابدلت کی آنکھوں سے دُور رہے ایک عمر ہونے کو آئی کہ
جام میں آنکھیں نظر آ رہی ہیں وہی آنکھیں۔ وہ بے پناہ آنکھیں۔“
”جہاں پناہ طبیب شاہی کی مقرر کی ہوئی مقدار شراب“
”لوش فرما چکے یہ کیسی شہنشاہی ہے کہ ایک جام کو ترستی ہے؟
بیگم! ہماری محبت کے جشن تاج پوشی کے تصدق میں ایک جام عطا کر دیجیے۔“
”اتنی عزت نہ دیجیے جہاں پناہ کہ نور جہاں اس باعظیم کی متحمل
نہ ہو سکے۔ (شراب ڈھالتی ہے ایک ہی سانس میں جام خالی ہو جاتا ہے۔)
”بیگم!“

”کنیز ہمدن گوش ہے عالم پناہ!“
”ایک مدت ہوئی کہ مابدلت زندہ تھے۔“
”ظن اللہ!“

”جی ہاں بیگم! زندگی کا صرف ایک نام ہے جوانی اور سلیم کی جوانی؟“

سب نگ

دولتِ مغلیہ کے اولین صاحبِ عالم کی جوانی؟ فردوسِ مکنی بابر بار برس
لی عمر میں بادشاہ ہو گئے جنتِ مکنی ہمایوں میدانِ جنگ میں تلوار چلاتے
جوان ہوئے عرشِ آشیانی اکبر اپنے دادا جان کی طرح بارہ سال کی عمر میں تخت
نشیں ہوئے اور اکبر اعظم کی ولی عہدی سلیم کا مقدر ہوئی عرشِ آشیانی
نے جب شراب پر پھرے بٹھادیے تو مابدلت کے جان نثار اپنی بند قوں کی
نالیوں میں شراب بھر کر لاتے اور پیمانے لیریز کر دیتے اور نظامِ ہضم بارود
سے سپنجی ہوئی شراب اس طرح ہضم کر لیتا جس طرح آج دوا کا پیالہ ہضم
نہیں ہوتا۔ اس بے پناہ جوانی اور بے محابا شہزادگی کا اثر تاج داری
پر طاری رہا۔ بیگم!

”عالم پناہ!“

”یہ پردہ ہٹا دیجیے۔ سنگِ مرمر کی زیبائی چاندنی سے ہوتی ہے۔ آج
کی رات کی چاندنی؟ اگر مابدلت جوان ہوتے تو ساری رات آپکے ہاتھوں
سے پیمانے قبول کرتے رہتے۔“

”جہاں پناہ!“

”ہاں بیگم! دو سو سال جلوس تھا۔ مابدلت مینا بازار میں جلوہ افروز
تھے کہ ایک لڑکی نے پان پیش کیے۔ گلواریوں کی نزاکت اور نفاست پسند
خاطر ہوئی۔ ہاتھوں پر نظر پڑی تو اور ہی عالم نظر آیا جیسے نور کے سانچے میں

ڈھال دیے گئے ہوں۔ نگاہ بلند ہوئی، معصوم وحشی آنکھوں میں ڈوب گئی اور محسوس ہوا جیسے اند کوئی چیز ٹوٹ گئی۔ جب ہوش آیا وہ نگاہ نیچی کیے لرز رہی تھی اور دونوں ہاتھوں میں طشت کانپ رہا تھا۔ مابدلت گردن سے بار بار اُتار رہے تھے کہ اُس کی آواز طلوع ہوئی، جیسے کشمیر کے برف پوش پہاڑوں پر سورج کی کرن تڑپتی ہے۔

”تحفہ درویش کی قیمت کیا عالم پناہ!“

”بے شک تحفہ درویش قیمت سے بلند ہوتا ہے۔ یہ موتی اُس نفاست اور نزاکت کی داد ہیں جو ان گلواریں میں مجسم کر دی گئی ہے۔ ہم آگے بڑھے تو عرفان ہوا کہ پیچھے رہ گئے۔ پہلی بار قلعہ معلّا دریاں معلوم ہوا۔ اکبر اعظم کے جانشین کی بارگاہ خالی محسوس ہوئی۔ پہلی بار مبدلت کو غربت کا تجربہ ہوا۔ ایسی غربت جو دل مٹھی میں دبوچ کر ایک ایک قطرہ لہو بخور لیتی ہے اور جب ہم نے چاہا کہ دل کی دیرانی شراب سے شاداب کر لیں تو پہلی بار انکشاف ہوا کہ شراب نشے سے عاری ہو چکی۔ دیر تک شیشے خالی ہوتے رہے لیکن دل کا خلا پُر نہ ہو سکا۔“

”جہاں پناہ! کینز نے اپنی کم فہمی کی بنا پر قیاس کیا تھا کہ ظل الہی کا راز شاہ زائے خرم اور شاہ زائے شہریار کی آدیزش سے متعلق ہوگا لیکن“

”خرم اور شہریار کی آدیزش مغل تاج داروں کی روایت ہے۔ مغل سلطنت اُس کا مقدر ہوتی ہے جس کی تقدیر کام گار اور شمشیر آب دار ہوتی ہے جب خرم نے مابدلت کے مندر پر تلوار کھینچ لی تو خرم اور شہریار بہر حال“

”پھر جہاں پناہ؟“

”پھر مابدلت کے ہاتھ نے گھنٹہ بجا دیا۔ چوب دار کے بجائے محرم خاں کو ریش ادا کر رہا تھا۔ ابھی اُس کی بے ادب حاضری پر غور فرمائیے تھے کہ معروض ہوا، پان پیش کرنے والی صاحبِ نادی کا نام صائمہ خاتون ہے جو بخارا کے شیخ الاسلام کی پوتی اور جلوہ دار شیخ عرب کی بیٹی ہیں اُن کا مکان عرب کی سرائے۔“

”محرم خاں!“

”ظل الہی!“

”یہ قیمتی معلومات کس کے حکم پر فراہم کی گئیں؟“

”زبان مبارک سے نازل ہونے والے احکام کی تکمیل ہر نیدہ درگاہ کا فرض ہے لیکن محرم خاں جیسے مقرب بارگاہ کے منصب کا حق ہے کہ وہ عالم پناہ کی چشم و اُبرو کی زبان سمجھنے کی قدرت رکھتا ہو۔“

”جہاں گیر ی چشم و اُبرو کی زبان سمجھنا ایک نادر علم ہے لیکن اُس کا اظہار اُس سے زیادہ ہنر اور اُس ہنر کا غلط استعمال بے داو مستوجب۔“

”خداوند!“

”مابدلت نے مختار اقصو معاف کیا اور حکم دیا کہ خلعت ہفت پارچہ مع زرد جواہر کے ساتھ نواب صائمہ بیگم کی خدمت میں حاضر ہو اور پیام دو کہ جشن سال گرہ میں شریک ہونے کی سعادت حاصل کریں۔ ہر چند کہ ابھی رات کی زلف کمر تک بھی نہ پہنچی تھی، ہم بے طرح انتظار فرما ہو چکے تھے۔“

”کتنی خوش نصیب تھی صائمہ بیگم کہ عالم پناہ اُس کے منتظر تھے۔ کتنی بد نصیب تھی صائمہ بیگم کہ جہاں پناہ کی حضوری سے محروم تھی۔“

”تمام رات وہ آنکھیں ہماری آنکھوں کے سامنے مجر کرتی رہیں جن کی سیاہی میں ابد الابد تک تمام مجبور عاشقوں کی سیہ سبختی کا جوہر کھینچ کر انڈیل دیا گیا تھا، جن کی تاب کے سامنے تمام سمندر کے تمام موتیوں کی آب پانی پانی تھی۔“

”سبحان اللہ! اگر ملک الشعراء تشبیہ سن لیتا تو خجالت سے ڈوب ڈوب جاتا۔“

”وہ رات زندگانی کی سب سے بھاری رات تھی۔“

”کیا اُس رات سے بھی بھاری جہاں پناہ جس کی صبح اکبر اعظم کی تلوار طلوع ہونے والی تھی؟“

”ہاں بیگم! اُس رات کی دل داری کے لیے پچاس ہزار تلواریں سلیم کی رکاب میں تڑپ رہی تھیں اور صاحبِ عالم کے منہ سے نکلا ہوا ایک فقرہ اکبری تلوار کو غلاف کر سکتا تھا لیکن اُس رات کی غم گساری کے لیے نور الدین محمد جہاں گیر کے پاس ایک امن و آسین کے سوا کچھ نہ تھا۔“

”کاش اُس رات کی خدمت گزاری کینز کا مقدر ہوئی ہوتی۔“

”پھر سورج کی کرنیں سلام کو پیش ہوئیں۔ مابدلت درشن جھروکے پر نزولِ اجلال کے اہتمام میں مصروف تھے کہ فریادی نے زنجیرِ بلا دی صائمہ بیگم اس طرح باریاب ہوئی گویا وہ کشورِ ہندوستان کے قلعہ معلّا میں نہیں کسی غریب عزیز کے گھر میں قدم رنجہ فرما رہی ہو، نقاب اٹھتے ہی محسوس ہوا جیسے داروغہ چاندنی خانہ نے قلعہ معلّا کی تمام روشنیاں ایک شاہ بُرج میں انڈیل دی ہوں! استفسار پر اس طرح مخاطب ہوئی جیسے وہ جہاں گیر سے نہیں اپنی ڈیوڑھی پر کھڑے ہوئے سوالی سے مخاطب ہے۔ اُس کی خطابت نے یقین دلادیا کہ مابدلت نے محرم خاں کو سفیر بنا کر فسطی کا از کتاب نہیں، خرم مرزد فرمایا ہے۔ پھر معلوم ہوا کہ بھری دوپہر پر رات غالب آگئی ہے۔ وہ جا چکی تھی۔ اُس کے غروب ہوتے ہی محرم خاں باریاب ہوا عرض کیا گیا کہ خلعت نامقبول اور دعوت نامنظور ہوئی۔“

”نجابت اور شرافت پر اتنا غور؟ ایسا تجتر؟ معاذ اللہ! معاذ اللہ! ایک جام اور عنایت ہو، زبان خشک ہونے لگی۔“

(شرابِ حالتی ہے۔ ایک ہی سانس میں آگینہ ختم ہو جاتا ہے)

سب بگ

تھا۔ زد و سنگ مرمر سے تراشا ہوا چہرہ ساکت تھا۔ پائے مبارک میں جیسے کسی نے زنجیریں ڈال دیں۔
"نصیب دشمنان۔"

"صرف اس قدر ادا ہو سکا کہ نواب صائمہ بیگم بہادر نے یہ کیا کر لیا؟
آواز آئی شہنشاہوں کی پسند غریبوں کو زریب نہیں دیتی۔ ناجیز کی آنکھیں
جہاں پناہ کو پسند آئیں نذر میں گزار دی گئیں۔ کل کی گلواریوں کی طرح
قبول فرما لیجیے۔"

"سرسے پاؤں تک آنسوؤں میں پڑتی ہوئی ہماری اجنبی آواز ایک
ایک طبیب کا دامن سماعت پکڑ کر فریادی ہوئی لیکن بیگم!
"ظلم الہی۔"

"جب بھی تنہائی باریاب ہوتی ہے جہاں گیر کی پیٹھ پر اس آواز کے
تازیانے برسے لگتے ہیں۔ آنکھوں میں وہ زندہ دیدے انگاروں کی طرح دھکنے
لگتے ہیں۔ کاش وہ زندہ رہتی تو جہاں گیری محل اُسے تفویض کر دیا جاتا۔ اُس
کی دل داری اور دل آسانی کی جاتی تو شاید اس چوٹ کی تڑپ کم ہو جاتی بیگم!
"جہاں پناہ!"

"ایک جام اور عطا کر دیجیے کہ سماعت جلنے لگی ہے اور بصارت
دھکنے لگی ہے۔"



"جہاں پناہ!"
"گوشت گزار کیا گیا کہ ارم آشیانی علیا حضرت مریم زمانی درود مسعود
فرما رہی ہیں۔ سلام کے جواب میں ارشاد ہوا کہ شیخو بابا کو اُس مغرور لڑکی میں
کیا نظر آگیا کہ مغل جبروت و جلال کی بازی لگادی گئی یا بدولت سکوت فرما ہے۔
جب سکوت حد و اب سے گزرنے لگا تو علیا حضرت نے سنا کہ صائمہ بیگم سر
سے پاؤں تک کرشمہ الہی ہے لیکن آنکھوں کی بے پناہی زمین و آسمان
کے درمیان اپنی مثال نہیں رکھتی۔ سوچ شاہ برج سے نصحت کی اجازت
مانگ رہا تھا کہ علیا حضرت ثانی کا غلغلہ بلند ہوا۔ خوش خبری سنانی گئی کہ نقاب
خاص پر نواب صائمہ بیگم رات کے کسی پہر قلعہ مبارک میں جلوس فرمائیں گی۔
"ظلم الہی نے یہ خوش خبری کس طرح قبول فرمائی؟"

"بادولت نے غسل فرمایا، نیا لباس زیب تن کیا، نئے جواہر سے آراستہ
ہوئے اور خاصہ تناول فرمایا۔ داروغہ چاندنی خانہ کو حکم ہوا کہ ارک معلّا کا چچا
چچا روشنی میں غرق کر دے۔"

داروغہ بینات کو فرمان ملا کہ ذرہ ذرہ مشک و عنبر سے معطر کر دے
اور داروغہ جواہر خانہ کو پرانہ پہنچا کہ شاہ برج کے طاق جواہر سے لبریز
کر دے۔ قلعہ دار کو مطلع کیا گیا کہ نواب صائمہ بیگم بہادر کی سواری کو نوبت خانے
کی سیڑھیوں تک آنے کی اجازت عطا ہوئی۔ احکام کی تعمیل ہو چکی تھی اور
بادولت انتظار کے تخت پر جلوہ افروز تھے۔

"ظلم اللہ کے دہن مبارک سے انتظار کا لفظ عطا ہو کر کینز کی سماعت
پر اس طرح گرتا ہے جیسے طاؤس پر عقاب۔"

"مقررین بارگاہ نے تہنیت دی کہ حضرت نواب صائمہ بیگم بہادر کی
سواری نوبت خانے کی سیڑھیوں پر لگادی گئی۔ چوب اروں کی آواز پر ملاحظہ
فرمایا کہ وہ سیاہ سوئی برق پر بھاری نقاب ڈالے، دونوں بازوؤں پر عورتوں
کا سہارا لیے ہاتھوں میں ایک سرخ پیالہ سنبھالے آہستہ آہستہ آرہی ہے۔
نقیب خاص کی آواز پر عورتوں نے اُس کے بازو چھوڑ دیے اور وہ کورنش ادا
لرنے کے بجائے گھٹنوں پر گر پڑی اور کاپٹے ہاتھوں نے دراز ہو کر پیالہ تخت کی
طرف بڑھا دیا۔ بادولت تخت سے اتر پڑے دست گیری عطا کرنے کے بجائے
اُس کی نذر قبول کی۔ پیالہ ہاتھ میں آیا تو بیگم! جیسے آنکھوں سے بصارت چلی گئی۔
"جہاں پناہ!"

"پیالے میں اُس کی آنکھیں تڑپ رہی تھیں۔"
"ظلم الہی۔"

"ہاں بیگم! اُس کی آنکھوں کے دیدے پیالے میں کھے تھے شہنشاہی
لی پوری عمر میں آداب شہنشاہی بھی اتنے بھاری معلوم نہیں ہوئے تاہم اُنھوں
نے اُس کا نقاب اٹھا دیا۔ آنکھوں کی جگہ دو سواخ تھے جن سے خون رس رہا
سب انگ



ہمکائے دانتوں کو
ومپی ٹوتھ پاورڈر

ہمکائے سانوں کو
ومپی ٹوتھ پاورڈر

wimpy

TOOTH POWDER

○ دانتوں اور مسوڑھوں کی تندرستہ حفاظت کے لیے وومپی ٹوتھ پاورڈر

○ سانوں کے لیے خوشگوار مہک دانتوں کے لیے مضبوطی اور چمک

○ پہلی بار غریبورت پیکنگ میں نفیس روگوں کے لیے نفیس ترین ٹوتھ پاورڈر

پیلے ایک ہار
پھر یقیناً سربار



ومپی
ٹوتھ پاورڈر

تیکہ، ایچ ایس ڈسٹر
ایم کے آر، ممبئی ۴۰۰